



கழகத் தலைவரும், முதலமைச்சருமான மு.க.ஸ்டாலின் அவர்கள் நேற்று முன்தினம் (25.9.2025) சென்னை, அண்ணா அறிவாலயத்தில், “உடன்பிறப்பே வா” என்ற தலைப்பில் சட்டமன்றத் தொகுதி வாரியாக கழக நிர்வாகிகளை சந்திக்கும் நிகழ்வில், திருச்சி மாவட்டம் - முசிறி சட்டமன்றத் தொகுதிக்குட்பட்ட கழக நிர்வாகிகளை தனித்தனியாகச் சந்தித்து பேசினார்.

சென்னை - வர்த்தக மையத்தில் செப். 27, 28 - இருதினங்கள் நடைபெறுகிறது!

வேளாண் வணிகத் திருவிழா! முதல்வர் மு.க.ஸ்டாலின் தொடங்கி வைக்கிறார்!

உழவர்கள் - பொதுமக்கள் பங்கேற்றுப் பயன்பெற - அமைச்சர் எம்.ஆர்.கே.பன்னீர்செல்வம் வேண்டுகோள்!

சென்னை, செப். 27- நந்தம்பாக்கம் சென்னை வர்த்தக மையத்தில் தமிழ்நாடு முதலமைச்சர் அவர்களால் செப்டம்பர் 27 அன்று தொடங்கி வைக்கப்பட்டு 27.09.2025 மற்றும் 28.09.2025 ஆகிய இரு தினங்களில் நடைபெறும் “வேளாண் வணிகத் திருவிழா 2025” விழாவில் உழவர்கள், உழவர் உற்பத்தியாளர் நிறுவனங்கள், மாணவர்கள், பொதுமக்கள் அனைவரும் பங்கேற்றுப் பயன்பெற வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம் அழைப்பு விடுத்துள்ளார்.

அதன் விவரம் வருமாறு:- முதலமைச்சர் அவர்களின் உத்தரவின் படி, பெரும்பாலான மக்களுக்கு வாழ்வாதாரத் தொழிலாக உள்ள வேளாண்மை, அத்தொழிலில் ஈடுபட்டுள்ள விவசாயிகளின் நலன் ஆகியவற்றினை உயர்த்தித் தீர்ப்பு நோக்கத்தில், தமிழ்நாட்டின் வரலாற்றில் வேளாண்மைக்கென ஐந்து தனி நிதிநிலை அறிக்கைகளை சமர்ப்பிக்கப்பட்டது, கடந்த நான்கு ஆண்டுகளில் பல்வேறு உழவர் நலத் திட்டங்கள் உருவாக்கப்பட்டு, வெற்றிகரமாக செயல்படுத்தப்பட்டன. 2025 - 26ஆம் ஆண்டிலும் பல்வேறு புதிய திட்டங்கள் அறிவிக்கப்பட்டு செயல்படுத்தப்பட்டு வருகின்றன.

ஒவ்வொரு ஆண்டிலும் நடத்தப்பட்ட வேளாண் கண்காட்சி போன்றே இந்த ஆண்டின் முதல் “வேளாண் கண்காட்சி மற்றும் கருத்தரங்கம்” தமிழ்நாடு முதலமைச்சர் மு.க.ஸ்டாலின் அவர்களால் 11.06.2025 அன்று ஈரோடு மாவட்டம், பெருந்துறை அருகில் விஜய

மங்கலத்தில், இரண்டுநாள் விழாவாக தொடங்கி வைக்கப்பட்டு, பொதுமக்களின் மிகுந்த வரவேற்பிற்கிணங்க மூன்று நாட்களாக, 13.06.2025வரை நீட்டிக்கப்பட்டு மிகச்சிறப்பாக நடைபெற்றது. இக்கண்காட்சி மற்றும் கருத்தரங்கில் பெருந்திரளாக ஒரு இலட்சத்திற்கும் மேற்பட்ட பயனாளிகள் கலந்துகொண்டு பயன்பெற்றனர்.

அவ்வகையில், வேளாண்மை மற்றும் தோட்டக்கலை விளைபொருட்களின் மதிப்புக்கூட்டுதல், பதப்படுத்துதல் போன்ற தொழில்நுட்பங்களை கடைப்பிடித்து உள்ளூர் மற்றும் ஏற்றுமதி சந்தை வாய்ப்பினை அதிகரித்தல், கருத்தரங்குகள் மற்றும் கலந்துரையாடல்கள், உற்பத்தியாளர்கள் வணிகர்கள் சந்திப்பு போன்ற பல்வேறு அம்சங்களுடன், உழவர்கள், உழவர் உற்பத்தியாளர் நிறுவனங்கள், மாணவர்கள், பொதுமக்கள், உணவு பதப்படுத்தும் அமைப்புகள், ஏற்றுமதியாளர்கள், மிகச்சிறப்பாக நடத்த தமிழ்நாடு அரசு பல்வேறு சிறப்பு ஏற்பாடுகளை செய்து வருகிறது.

“வேளாண் வணிகத் திருவிழா 2025”ஐ தமிழ்நாடு முதலமைச்சர் மு.க.ஸ்டாலின் அவர்கள் 27.09.2025



அன்று தொடங்கி வைத்து, உழவர் களுக்கு நலத்திட்டங்களை வழங்கி விழா சிறப்புரை ஆற்ற உள்ளார்கள்.

பங்கேற்கும் துறைகள் மற்றும் நிறுவனங்கள்!

வேளாண்மைத்துறை, தோட்டக்கலை மற்றும் மலைப்பிரிவுகள் துறை, வேளாண்மை விற்பனை மற்றும் வேளாண் வணிகத்துறை, வேளாண்மைப் பொறியியல் துறை, சர்க்கரைத்துறை, விதைச்சான்றிப்படி மற்றும் உயிர்மச்சான்றிப்படி துறை, கால்நடைபராமரிப்புத் துறை, மீன்வளத்துறை, தமிழ்நாடு பால் உற்பத்தியாளர்கள் கூட்டுறவு இணையம் (ஆவிண்), தமிழ்நாடு உணவு பதப்படுத்தல் மற்றும் வேளாண் ஏற்றுமதி மேம்பாட்டுக் கழகம் (TNAPEX), பட்டு வளர்ச்சித் துறை, தமிழ்நாடு கூட்டுறவு விற்பனை இணையம், ஒன்றிய அரசின் வேளாண் ஆராய்ச்சி நிறுவனங்கள், கூட்டுறவு நிறுவனங்கள், தமிழ்நாடு வேளாண்மைப் பல்கலைக்

கழகம், தமிழ்நாடு கால்நடை அறிவியல் பல்கலைக்கழகம் மற்றும் மீன்வளப் பல்கலைக்கழகம் போன்ற அரசுத் துறைகள் மற்றும் அவை சார்ந்த கல்வி நிறுவனங்களும் பங்கேற்கின்றன.

இவை தவிர, உழவர் உற்பத்தியாளர் நிறுவனங்கள், பாரம்பரிய உணவு உற்பத்தி நிறுவனங்கள், ஏற்றுமதி நிறுவனங்கள், உணவு பதப்படுத்தும் தொழில் நிறுவனங்கள், வேளாண் விளைபொருட்கள் மதிப்புக்கூட்டும் இயந்திர உற்பத்தி நிறுவனங்கள் போன்ற நிறுவனங்களும் தங்களது தயாரிப்புகளைக் காட்சிப்படுத்தவும், விற்பனை செய்யவும் இசைந்துள்ளனர்.

கருத்து விளக்கக் கண்காட்சி அரங்குகள்!

சங்ககாலம் முதல் தற்காலம் வரை தமிழர்களின் வேளாண் வணிகம், பணை, தென்னை, ஊட்டச்சத்துமிக்க சிறுதானியங்கள், மூலிகைப்பயிர்கள், முருங்கை, மஞ்சள், பலா, முந்திரி, நிலக்கடலை போன்ற பல்வேறு வேளாண் விளைபொருட்களின் சிறப்புகள், மதிப்புக் கூட்டப்பட்ட பொருட்கள் மற்றும் மதிப்புக் கூட்டும் இயந்திரங்கள், கலைஞரின் அனைத்து கிராம ஒருங்கிணைந்த வேளாண் வளர்ச்சித் திட்டம், முதலமைச்சரின் மண்ணுயிர் காத்து மண்ணுயிர் காப்போம் திட்டம், உழவர் நல சேவை மையங்கள், நகர்ப்புரத் தோட்டம், செங்குத்துத் தோட்டம், நீர் ஊட்டத் தோட்டம் (Hydroponics), ஊட்டச்சத்து வேளாண்மை, பாரம்பரிய காய்கறிகள் போன்ற அரசின் பல்வேறு நலத்திட்டங்கள், தேங்காய் மட்டை

உரிக்கும் கருவி, எண்ணெய் செக்கு இயந்திரம், பருப்பு உடைக்கும் இயந்திரம் போன்ற மதிப்புக் கூட்டும் இயந்திரங்கள், வேளாண் மற்றும் பதப்படுத்தப்பட்ட உணவுப்பொருட்கள் ஏற்றுமதி தொடர்பான விவரங்கள் போன்ற அரசின் அனைத்துத் திட்டங்களையும் ஒரே இடத்தில் தெரிந்து கொள்ள வாய்ப்பாக இக்கண்காட்சி அமையும்.

கருத்தரங்குகள் மற்றும் கலந்துரையாடல்கள்!

உழவர்கள் மற்றும் பொதுமக்கள் பயன்பெறும் வகையில், உணவே மருந்து, நகர வாழ்க்கையில் ஆரோக்கிய பொருட்கள் சந்தைப்படுத்துதல், உழவர் உற்பத்தியாளர் நிறுவனங்களின் செயல்பாடுகள் மற்றும் வழிகாட்டுதல், உழவர்களுக்கான மின்னணு சந்தைப் படுத்துதல் கிராம ஒருங்கிணைந்த மற்றும் வலைதளங்கள், வேளாண் வணிகம் மற்றும் ஏற்றுமதி வாய்ப்புகள், சிறந்த விவசாயிகள் நடைமுறைகள், நஞ்சில்லா வேளாண்மை, போன்ற பல்வேறு தலைப்புகளில் கருத்தரங்குகள் நடத்தப்படும். இதுதவிர முன்னணி வேளாண் தொழில் முனைவோருடன் கலந்துரையாடலும் நடைபெறும். இக்கருத்தரங்குகளில் தொழிலுட்ப

வல்லுநர்களும், அனுபவமிக்க வேளாண் பெருமக்களும், ஏற்றுமதியாளர்களும், உயர் அலுவலர்களும் கலந்துகொண்டு பல்வேறு பயனுள்ள தகவல்களை பகிர்ந்து கொள்ள இருக்கிறார்கள்.

காட்சி மற்றும் விற்பனை அரங்குகள்!

உழவர் உற்பத்தியாளர் நிறுவனங்கள், தொழில் முனைவோர்கள் மற்றும் தனியார் நிறுவனங்கள் போன்ற வேளாண் தொழில்சார் நிறுவனங்கள் இக்கண்காட்சியில் அமைக்கப்பட்டுள்ள விற்பனை அரங்குகளில் தங்களது மதிப்புக்கூட்டப்பட்ட, பதப்படுத்தப்பட்ட உணவு வகைகள், மூலிகை உணவுப் பொருட்கள், பழங்கள், பசுமைக் காய்கறிகள், மதிப்புக்கூட்டும் இயந்திரங்கள், காய்கறி விதைகள், உயர் இரக பழமரக்கன்றுகள், தென்னங்கன்றுகள் போன்ற பல்வேறு பொருட்களை காட்சிப்படுத்துவதோடு மட்டுமல்லாமல் விற்பனையும் மேற்கொள்வார்கள்.

மேலும், வேளாண் விளைபொருட்கள் விற்பனை, சந்தைவாய்ப்பு மற்றும் ஏற்றுமதியினை மேம்படுத்துவதற்காக, வேளாண் விளைபொருட்கள் உற்பத்தியாளர்கள் மற்றும் மதிப்புக்கூட்டும், பதப்படுத்தும், ஏற்றுமதி செய்யும் நிறுவனங்களுடன் வணிகர்கள் சந்திப்பு நடைபெறும்.

வேளாண் வணிகத்திருவிழா மற்றும் கருத்தரங்கில் பெருவாரியான வேளாண் பெருமக்கள் கலந்துகொண்டு பயன்பெற வேண்டும் என்பதற்காக, சென்னைக்கு அருகாமையிலுள்ள 14 மாவட்டங்களில் இருந்தும் உழவர்களை அழைத்து வருவதற்கு ஏற்பாடு செய்யப்பட்டுள்ளது. இவ்விழாவில், அமைச்சர் பெருமக்கள், சட்டமன்ற, நாடாளுமன்ற உறுப்பினர்கள், அரசு உயர் அலுவலர்கள் கலந்துகொண்டு சிறப்பிக்க உள்ளனர்.

முதலமைச்சர் அவர்களால் 27.9.2025 அன்று துவக்கி வைக்கப்படவுள்ள வேளாண் வணிகத் திருவிழா 2025 இல் உழவர்கள், உழவர் உற்பத்தியாளர் நிறுவனங்கள், வணிகர்கள், ஏற்றுமதியாளர்கள், மாணவர்கள் மற்றும் பொதுமக்கள் அனைவரும் பெருமளவில் கலந்து கொண்டு பயன்பெற வேண்டும் என அன்புடன் கேட்டுக் கொள்ளப்படுகிறார்கள்.

ஒழுங்கு நடவடிக்கை

தலைமைக் கழக அறிவிப்பு

சேலம் மத்திய மாவட்டம், கன்னங்குறிச்சி பேரூரைச் சேர்ந்த பொதுக்குழு உறுப்பினர் செ.குபேந்திரன், 8வது வார்டு செயலாளர் எஸ். ஏழமலை, 10வது வார்டு செயலாளர் எஸ். மணிமுத்து, 12வது வார்டு செயலாளர் எஸ். கண்ணன் ஆகியோர் கழகக் கட்டுப்பாட்டை மீறியும், கழகத் திற்கு அவப்பெயர் ஏற்படும் வகையிலும் செயல்பட்டு வந்ததால், அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் தற்காலிகமாக நீக்கி (Suspension) வைக்கப்படுகிறார்கள்.

“அண்ணா அறிவாலயம்” துரைமுருகன்
சென்னை - 600 018, பொதுச்செயலாளர், நாள்: 25.09.2025, தி.மு.க.

கழகசட்டதிட்டவிதி:18, 19-ன்படி,

தி.மு.க.செய்தித் தொடர்புக் குழு துணைத் தலைவர் நியமனம்!

தலைமைக் கழக அறிவிப்பு

கழக சட்டதிட்ட விதி:18, 19-ன்படி, தி.மு.க. செய்தித் தொடர்புக்குழு துணைத்தலைவராக மருதுஅழகுராஜ் (789, வேலுநாச்சியார் தெரு, திருப்பத்தூர், சிவகங்கை மாவட்டம்) அவர்கள் தலைமைக் கழகத்தால் நியமிக்கப்படுகிறார்.

“அண்ணா அறிவாலயம்” துரைமுருகன்
சென்னை - 600 018, பொதுச்செயலாளர், நாள்: 25.09.2025, தி.மு.க.

கழக சட்டதிட்ட விதி:31, பிரிவு 13-ன் படி,

தி.மு.க. பொறியாளர் அணி துணைச் செயலாளர்கள் நியமனம்!

தலைமைக் கழக அறிவிப்பு

கழக சட்டதிட்ட விதி:31, பிரிவு :13-ன் படி, தி.மு.க. பொறியாளர் அணி துணைச் செயலாளர்களாக திரு. **ஏ.கி.கதிரவன்** (சென்னை) திரு. **இரா. வெங்கடேசன்** (சென்னை) ஆகியோர் தலைமைக் கழகத்தால் நியமிக்கப்படுகிறார்கள்.

“அண்ணா அறிவாலயம்” துரைமுருகன்
சென்னை - 18, பொதுச்செயலாளர், நாள்: 25.09.2025, தி.மு.க.

தி.மு.க.கழகத்தின் சார்பில்

ஊடக விவாதங்களில் கலந்து கொள்வோம்!

தலைமைக் கழக அறிவிப்பு

தி.மு.க.கழகத்தின் சார்பில் ஊடக விவாதங்களில் கலந்து கொள்வோருடன் கீழே குறிப்பிட்டுள்ள பேச்சாளர்களும் இணைந்து பங்கு பெறுவர்.

- திரு. ப. தாயகம் கவி
- திரு. மருது அழகுராஜ்
- திரு. பழ. செல்வகுமார்
- திரு. திருப்பத்தூர் ரஜினி
- திரு. சைதை சாதித்
- வழக்கறிஞர் துரை தமிழ்ச்செல்வன்

“அண்ணா அறிவாலயம்” தலைமைக் கழகம்
சென்னை - 18, தி.மு.க.
நாள்: 25.09.2025

கோவை மாநகர் மாவட்டக் கழகப் பொறுப்பாளர் நியமனம்!

தலைமைக் கழக அறிவிப்பு!

கோவை மாநகர் மாவட்டக் கழகச் செயலாளராகப் பணி யாற்றி வரும் கோவை நா.கார்த்திக் அவர்களுக்குப் பதிலாக திரு. **துரை.செந்தமிழ்ச்செல்வன்** (87, ஆர்.கே.மில்ஸ் பி.காலனி, பீளமேடு, புதூர், கோவை - 641 004) அவர்கள் கோவை மாநகர் மாவட்டக் கழகப் பொறுப்பாளராக நியமிக்கப்படுகிறார்.

ஏற்கனவே தேர்ந்தெடுக்கப்பட்ட மாவட்ட நிர்வாகிகள் இவருடன் இணைந்து பணியாற்றிட வேண்டுமென கேட்டுக் கொள்ளப்படுகிறார்கள்.

“அண்ணா அறிவாலயம்” துரைமுருகன்,
சென்னை 18, பொதுச்செயலாளர், நாள் : 25.09.2025, தி.மு.க.

கழக சட்டதிட்ட விதி:18, 19-ன் படி,

தி.மு.க. தீர்மானக்குழுச் செயலாளர் நியமனம்!

தலைமைக் கழக அறிவிப்பு!

கழக சட்டதிட்ட விதி : 18, 19-ன் படி, தி.மு.க. தீர்மானக்குழுச் செயலாளராக கோவை திரு.நா.கார்த்திக் (2, அண்ணாநகர் கிழக்கு, பீளமேடு அஞ்சல், கோவை 4) அவர்கள் தலைமைக் கழகத்தால் நியமிக்கப்படுகிறார்.

“அண்ணா அறிவாலயம்” துரைமுருகன்,
சென்னை 18, பொதுச்செயலாளர், நாள் : 25.09.2025, தி.மு.க.

கழக சட்டதிட்ட விதி:18, 19-ன் படி,

தி.மு.க. சட்டதிட்டத் திருத்தக்குழுத் தலைவர் நியமனம்!

தலைமைக் கழக அறிவிப்பு

கழக சட்டதிட்ட விதி:18, 19-ன் படி, தி.மு.க. சட்டதிட்டத் திருத்தக்குழு தலைவராக திரு. **எஸ். கல்யாணசுந்தரம், எம்.பி.** (293, வன்னியர் தெரு, பம்பப்பலையூர் அஞ்சல், கும்பகோணம் வட்டம், தஞ்சை மாவட்டம்.) அவர்கள் தலைமைக் கழகத்தால் நியமிக்கப்படுகிறார்.

“அண்ணா அறிவாலயம்” துரைமுருகன்
சென்னை - 18, பொதுச்செயலாளர், நாள்: 25.09.2025, தி.மு.க.



கிருஷ்ணகிரி கிழக்கு மாவட்டம், பூர்ச் தெற்கு ஒன்றியம், கொண்டப்ப நாயனப்பள்ளி , மற்றும் போச்சம்பள்ளியில் “உங்களுடன் ஸ்டாலின்” திட்ட முகாமில் கிருஷ்ணகிரி கிழக்கு மாவட்டச் செயலாளரும் சட்டமன்ற உறுப்பினருமான மதியழகன் கலந்துகொண்டு அங்கு அரசின் சார்பில் அமைக்கப்பட்டிருந்த அரங்குகளை பார்வையிட்டு உரிய பயனாளிகளுக்கு சான்றிதழ்களை வழங்கினார்.